

हिमाचल प्रदेश चौदहवीं विधान सभा

(पंचम सत्र)

लिखित उत्तर हेतु प्रश्न

सोमवार, 19 फरवरी, 2024/30, माघ, 1945 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 19

सड़क निर्माण

568 श्री दीप राज (करसोग):

क्या लोक निर्माण मंत्री बतलाने की कृपा करेंगे कि सरकार करसोग विधान सभा निर्वाचन क्षेत्र को राष्ट्रीय राजमार्ग से जोड़ने का विचार रखती है; यदि हां, तो कब तक; यदि नहीं, तो कारण सहित ब्यौरा दें?

डिनोटिफाई स्वास्थ्य केन्द्र

569 श्री दीप राज (करसोग):

क्या स्वास्थ्य एवं परिवार कल्याण मंत्री बतलाने की कृपा करेंगे कि करसोग विधान सभा निर्वाचन क्षेत्र के अन्तर्गत सरकार नए स्वास्थ्य केन्द्र एवं उप-केन्द्र खोलने का विचार रखती है; यदि हां, तो कब तक; यदि नहीं, तो कारण?

लाडा(LADA)

570 डॉ० जनक राज (भरमौर):

क्या मुख्य मंत्री बतलाने की कृपा करेंगे कि:-

(क) प्रदेश के कितने स्थानों में लाडा(LADA)का प्रावधान है; उन स्थानों की सूची तथा उन

क्षेत्रों में अधिसूचित लाडा कार्यकारिणी की प्रति सभा पटल पर रखें; और

(ख) जिला चम्बा में लाडा (LADA) की बैठक कब हुई थी तथा अगली बैठक कब तक होगी; ब्यौरा दें?

अग्निशामक यन्त्र

571 **डॉ० जनक राज (भरमौर):**

क्या **लोक निर्माण मंत्री** बतलाने की कृपा करेंगे कि:-

(क) भरमौर लोक निर्माण मंडल के अन्तर्गत अग्निशामक यंत्रों को कब क्रय किया गया; क्या यह खरीद एच०पी०एफ०आर०(HPFR) नियमों के अनुसार हुई तथा क्या यह खरीद मांग आधारित थी; और

(ख) क्रय किए गए उपकरण काम में लाए जा रहे हैं; ब्यौरा क्रय प्रक्रिया के मांग-पत्र, आमंत्रित निविदा/उद्धरण तथा व्यय की गई धनराशि सहित दें?

कनिष्ठ अभियन्ता की रिक्तियां

572 **डॉ० जनक राज (भरमौर):**

क्या **ग्रामीण विकास एवं पंचायती राज मंत्री** बतलाने की कृपा करेंगे कि भरमौर विधान सभा निर्वाचन क्षेत्र के विकास खण्ड किलाड़, भरमौर व मैहला में कनिष्ठ अभियन्ता के कितने पद सृजित व कितने रिक्त हैं; सरकार रिक्त पदों को भरने हेतु क्या पग उठा रही है; ब्यौरा विकास खण्डवार दें?

Improvement of Roads

573 **Sh. Chaitanya Sharma (Gagret):**

Will the **Public Works Minister** be pleased to state whether the Government has any plan to promote qualitative studies to improve the building technology and designs of roads in the State; if so, details thereof?

Apiary Industry

574 **Sh. Chaitanya Sharma (Gagret):**

Will the **Industries Minister** be pleased to state whether the Government has any plan to promote the Apiary Industry in Una & Gagret under the SFURTI

like Sirmaur; if so, details thereof?

PM Awaas Yojana

575 Sh. Chaitanya Sharma (Gagret):

Will the **Rural Development & Panchayati Raj Minister** be pleased to state during the last year upto 15.01.2024, how many houses built under the Central Government's 'PM-Awaas Yojana' in the State and in Gagret Assembly Constituency?

रोज़गार मेले

576 श्री केवल सिंह पठानिया (शाहपुर):

क्या **नगर एवं ग्राम योजना मंत्री** बतलाने की कृपा करेंगे कि गत वर्ष से दिनांक 15.01.2024 तक प्रदेश के औद्योगिक प्रशिक्षण संस्थानों में कितने रोज़गार मेले लगाए गए व इससे कितने लोगों को रोज़गार प्राप्त हुआ; ब्यौरा विधान सभा निर्वाचन क्षेत्रवार दें?

सब्जी मण्डी शाहपुर

577 श्री केवल सिंह पठानिया (शाहपुर):

क्या **कृषि मंत्री** बतलाने की कृपा करेंगे कि सब्जी मण्डी शाहपुर में कृषि संग्रहण केन्द्र के निर्माण कार्य हेतु कितनी धनराशि स्वीकृत की गई है; ब्यौरा दें?

समग्र शिक्षा अभियान

578 श्री केवल सिंह पठानिया (शाहपुर):

क्या **शिक्षा मंत्री** बतलाने की कृपा करेंगे कि प्रदेश सरकार को समग्र शिक्षा अभियान के अन्तर्गत कितनी धनराशि प्राप्त हुई; विभाग द्वारा इसे किन कार्यों हेतु उपयोग में लाया गया; ब्यौरा दें?

सड़क / पुल निर्माण

579 श्री इन्द्र सिंह गाँधी (बल्ह):

क्या लोक निर्माण मंत्री बतलाने की कृपा करेंगे कि:-

(क) बल्ह विधान सभा निर्वाचन क्षेत्र के अन्तर्गत लोक निर्माण विभाग की मंडी-नलसर सड़क वाया गागल जिसको चौड़ा करने हेतु नाबार्ड के तहत डी0पी0आर0 तैयार की गई है, यह कितनी धनराशि की है तथा इसकी स्वीकृति कब तक प्रदान कर दी जाएगी;

(ख) छपडु नाला से खखरियाना, कलखर-नेरचौक, मां मुरारी माता धार-बड़ीधार व कोठी गहरी से गंभर-खड्डु सड़कों के मैटलिंग व टारिंग हेतु कितनी धनराशि का प्रावधान किया गया है तथा इन सड़कों को किस योजना के तहत पक्का किया जा रहा है तथा यह कार्य कब तक पूर्ण कर लिया जाएगा;

(ग) यह सत्य है कि राजगढ़ रीगड़-बंगलोह-खयोरी सड़क काफी समय से बंद है; यदि हां, तो कारण; इस सड़क को खोलने हेतु सरकार द्वारा क्या पग उठाए जा रहे हैं व इस सड़क हेतु कितनी धनराशि का प्रावधान है; अद्यतन स्थिति सहित ब्यौरा दें; और

(घ) यह भी सत्य है कि गुटकर से बैहना पुल बड़े वाहनों हेतु बंद है; यदि हां, तो इस पुल को बड़े वाहनों हेतु कब तक खोल दिया जाएगा; इसके लिए कितनी धनराशि का प्रावधान किया गया है; ब्यौरा दें?

बस स्टैंड

580 श्री इन्द्र सिंह गाँधी (बल्ह):

क्या नगर एवं ग्राम योजना मंत्री बतलाने की कृपा करेंगे कि रिवालसर बस स्टैंड के निर्माण हेतु कितनी धनराशि का प्रावधान किया गया है; इसका निर्माण कार्य कब तक आरम्भ कर दिया जाएगा; निर्माण कार्य में हो रहे विलम्ब के कारणों सहित ब्यौरा दें?

पदपूर्ति

581 श्री बलबीर सिंह वर्मा(चौपाल) :

क्या शिक्षा मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र में कितने प्राथमिक, माध्यमिक, उच्च, वरिष्ठ माध्यमिक विद्यालय व महाविद्यालय हैं; नाम व पते सहित व इनमें कितने पद स्वीकृत व कितने रिक्त हैं ब्यौरा पाठशालावार व महाविद्यालयवार दें; इन रिक्त पदों को कब तक भर दिया जाएगा;

(ख) इनमें कितने विद्यालय व महाविद्यालय निजी भवनों में और कितने सरकारी भवनों में चल रहे हैं; पूर्ण ब्यौरा दें; और

(ग) किन-किन विद्यालयों एवं महाविद्यालयों के भवन बनाने के लिए धनराशि स्वीकृत है; विद्यालय व महाविद्यालय के नाम व धनराशि सहित पूर्ण ब्यौरा दें?

पशु आहार

582 श्री बलबीर सिंह वर्मा (चौपाल):

क्या कृषि मंत्री बतलाने की कृपा करेंगे कि यह सत्य है कि प्रदेश में जो पशु आहार बिकता है, वह बहुत ही निम्न गुणवत्ता वाला होता है; बैग में Not for Sale in Punjab and Haryana लिखा होता है परन्तु प्रदेश में इस पर कोई रोक नहीं है जिस कारण हमारे राज्य में दूध उत्पादन में कोई इज़ाफा नहीं हो रहा है; यदि हां, तो कारण?

रिक्तियां

583 श्री बलबीर सिंह वर्मा (चौपाल):

क्या नगर एवं ग्राम योजना मंत्री बतलाने की कृपा करेंगे कि:-

(क) चौपाल विधान निर्वाचन सभा क्षेत्र के अन्तर्गत परिवहन निगम में क्षेत्रीय प्रबंधक, निरीक्षक, चालक, परिचालक, मकैनिक के कितने पद स्वीकृत व कितने रिक्त हैं; इन रिक्त पदों को सरकार कब तक भरने का विचार रखती है; पदों का श्रेणीवार ब्यौरा दें; और

(ख) नेरवा डिपो का स्टाफ जो तारा देवी डिपो में रखा गया है उसे कब तक वापिस नेरवा डिपो भेज दिया जाएगा; ब्यौरा दें?

राशन भत्ता

584 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) पुलिस कर्मचारियों को सरकार द्वारा कितना राशन भत्ता दिया जाता है; और

(ख) सरकार पुलिस कर्मचारियों का राशन भत्ता बढ़ाने का विचार रखती है; यदि हां, तो कब तक; यदि नहीं, तो कारण ?

आर्थिक रूप से कमजोर श्रेणी

585 श्री इन्द्र दत्त लखनपाल (बड़सर):

क्या **मुख्य मंत्री** बतलाने की कृपा करेंगे कि सरकार आर्थिक रूप से कमजोर श्रेणी के अन्तर्गत विधवा महिलाओं को सरकारी नौकरियों में आरक्षण प्रदान करने का विचार रखती है; यदि हां, तो कब तक; यदि नहीं, तो कारण?

आंगनबाड़ी केन्द्र

586 श्री इन्द्र दत्त लखनपाल (बड़सर):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि सरकार प्रदेश में नए आंगनबाड़ी केन्द्र खोलने का विचार रखती है; यदि हां, तो इसके लिए क्या प्रावधान किए जा रहे हैं; यदि नहीं, तो कारण?

शिमला: 171004

यशपाल शर्मा,
सचिव।